

दो दिवसीय लीडरशिप समिट कल से

रायपुर. 17 व 18 अक्टूबर को होने वाले दो दिवसीय लीडरशिप समिट की मेजबानी करने के लिए भारतीय प्रबंधन संस्थान (आईआईएम) रायपुर तैयार है. इस साल यह समिट वर्चुअल होगी. सम्मेलन का विषय 'न्यू एज, न्यू रियलिटीज' है. इस आयोजन में नोवार्टिस, डेल, राकुटेन, वेस्टर्न यूनियन, इमामी लिमिटेड, पाइन लैब एवं अन्य प्रसिद्ध संगठनों और उद्योग जगत के 33 कॉर्पोरेट गणमान्य व्यक्ति और दिग्गज शामिल होंगे. आईआईएम रायपुर के चौथे लीडरशिप समिट का उद्देश्य कई विषयों पर अपना ज्ञान बढ़ाना और इन पर गहन विचार-विमर्श करना है. सम्मेलन के मुख्य अतिथि बॉम्बे स्टॉक एक्सचेंज के प्रबंध निदेशक और मुख्य कार्यकारी अधिकारी आशीष कुमार चौहान होंगे. श्री चौहान ने जनवरी 2017 में भारत के पहले अंतर्राष्ट्रीय एक्सचेंज की स्थापना में महत्वपूर्ण भूमिका निभाई थी. उनके पास 29 वर्षों का समृद्ध उद्योग का अनुभव है. उन्हें कई भारतीय और अंतर्राष्ट्रीय पुरस्कारों से नवाजा गया है, जिसमें उनके अल्मा मैटर्स, आईआईटी बॉम्बे और आईआईएम कलकत्ता दोनों के प्रतिष्ठित पूर्व छात्र पुरस्कार शामिल हैं.